



ווען וועט שוין דער ראש ישיבה אונז קומען באזוכן?

שאלה:

לְכָבוֹד דְּעַר רֹאשׁ יְשִׁיבָה שְׁלִיט"א,

א גרויסן יישר פח פאר מיין לעבן און פאר די לעבן פון מיין משפחה וואס האט זיך אינגאנצן געטוישט צום גוטן דורך די שיעורים; איך שפיר ווי איך בין מממש געבוירן געווארן פון ניי.

איך וואוין אין ירושלים עיר הקודש און איך האב געוואלט פֿרעגן ווען דער ראש ישיבה שליט"א וועט אונז קומען באזוכן אין ארץ ישראל.

איך ווייס אז דער ראש ישיבה שליט"א זאגט אלץ אז מען דארף נישט קומען אין ישיבה, מען קען נעמען די דיבורים און לעבן מיט דעם סיי וואו איבער די וועלט, פון דעסט וועגן אינו דומה שמיעה לראיה; וואס וואלט דער ראש ישיבה שליט"א געטון ווען מוהרא"ש זכותו יגן עלינו זאגט דאס ווען, אז מען דארף נישט קומען צו אים, וואלט דער ראש ישיבה שליט"א נאכאלץ זיכער געוואלט זען מוהרא"ש.

איך בעט זייער, אין נאמען פון די גאנצע חבורה דא אין ירושלים, אז דער ראש ישיבה שליט"א זאל אונז קומען באזוכן און מחזק זיין. דער בית המדרש דאהי פירט זיך מיט א געוואלדיגע אחדות, מען איז זיך מחזק איינער דעם צווייטן און מען מאכט אסאך הפצה.

דער אייבערשטער זאל העלפן דער ראש ישיבה שליט"א זאל ווייטער ממשיך זיין מיט גאנצן פח מחזק זיין אידישע קינדער.

יישר פח

תשובה :

בְּעֶזְרַת ה' יִתְבָּרֵךְ - יוֹם ב' פְּרִשְׁת שְׁמִינִי, כ"ג נִיסָן, אֶסְרוּ חַג, שְׁנַת תִּשְׁפ"א
לְפָרֵט קָטָן
לְכָבוֹד ...

איך האב עֲרֵהאָלְטֵן אַייעֶר בְּרִיוּ.

איך פֿרײ זיך זײער צו הערן אז איר לעבט באַחדות, מען האט זיך ליב
אַינער דעם אַנדערן.

דער הייליגער תנא רבי שמעון בר יוחאי זאגט (נשא קכח): "אַנן
בְּחִבּוּתָא תְּלִיָא", אונזער זאך איז אַחדות; מוהרא"ש זאגט, די ראשי
תיבות פון "אַנן" איז "אַנְשֵׁי נִחַל נְיֻבֵעַ", מיר תלמידים פון הייליגן רבין,
אונזער זאך איז - "בְּחִבּוּתָא תְּלִיָא", מיר זאלן זיך ליב האבן איינער דעם
צווייטן, זיך ליידן איינער דעם צווייטן.

מיטן אייבערשטן הילף וועל איך קומען קיין ארץ ישראל, איך וויל
זיין מיט אייך. איך בענק זיך צו אייך; געדענקט וואס דער הייליגער תנא רבי
עקיבא האט געזאגט פאר רבי שמעון בר יוחאי (פסחים קיב): "יותר ממה
שהעגל רוצה לינן פרה רוצה להניק", אסאך מער וויפיל דער קעלבל וויל
זייגן וויל די קו - די מאמע - געבן צו זייגן דעם קעלבל. ער האט אים געזאגט,
"ווי שטארק דו ווילסט לערנען פון מיר תורה - אסאך מער וויל איך לערנען
מיט דיר תורה"; גלייב מיר, איך וויל נאך אסאך מער זיין אין ארץ ישראל,
שוין איבער א יאר וואס איך בין נישט זוכה צו זיין אין ארץ ישראל; איך
האף בָּקָרוֹב צו זיין דאָרט.

אַגב, אז מען רעדט שוין פון וואס דער הייליגער תנא רבי עקיבא האט
געזאגט פאר רבי שמעון בן יוחאי אין תפיסה, ווען ער האט אים געבעטן און
געמוטשעט ער זאל לערנען מיט אים תורה; האט ער אים דעמאלט געזאגט
דאס גרויסקייט פון חתונה האבן, ער האט אים מגלה געווען ווי אזוי מען
קען זיין הייליג, "מצונה וגוף טהור נושא אשה ולו בנים", אז מען האט חתונה
- קען מען האבן א ריינקייט, די תורה וואס מען לערנט נאך די חתונה, דאס

איז ריין (שם, קיג). אין אנהייב האט ער מורא געהאט אים דאס צו זאגן, ער האט מורא געהאט פון די גוים, אפער נאכדעם וואס דער תנא אלוקי רבי שמעון בר יוחאי האט אים אזוי מפציר געווען, האט ער אים דאס געזאגט. דאס איז איינע פון די יסודות ביים רביין, מען זאל חתונה האבן יונג און האבן שלום בית; נאר אזוי קען מען האבן א ריינע מח, א ריינע מחשבה; דעמאלט קען מען לערנען תורה בקדושה ובטהרה. אז מען האט חתונה און מען לעבט מיט שלום, מען איז מותר, מען האט אסאך געדולד - איז מען זוכה צו ריינקייט.

אויף די נקודה האט מוהרא"ש זיך מוסר נפש געווען; ער האט געוואלט אריינברענגען חתונה האבן יונג, ער האט דאס געטון ביז די מלכות הרשעה האט אים געוואלט געבן תפיסה. מוהרא"ש האט אפאר יאר נישט געקענט זיין אין ארץ ישראל, און שפעטער האט מוהרא"ש ווייטער געטון זיין גאנץ לעבן פאר שלום בית, מוהרא"ש פלעגט זיין טעג און נעכט מיט פארפעלקער זיי זאלן אהיים גיין לעבן בשלום. דארפן מיר זען צו גיין אויף דעם וועג, זיך נישט קריגן אין שטוב, זיין א ותירן אין שטוב; וועלן מיר זוכה זיין צו "מצוה וגוף טהור".

...



ווער איז דער ריכטיגער רבי פון וועמען איך קען מקבל

זיין?

שאלה:

לקבוד דער ראש ישיבה שליט"א,

איך האב פשוט נישט קיין ווערטער צו באדאנקען דעם ראש ישיבה שליט"א וואס האט מיר געגעבן לעבן, איידער איך האב אנגעהויבן הערן די שיעורים איז מיין לעבן געווען זייער ביטער, און דורך די שיעורים האט זיך מיר געעפנט א נייע וועלט, איך האב אנגעהויבן זען די זיסקייט פונעם הייליגן באשעפער און זיין גרויס רחמנות.

א שטיק צייט צוריק בין איך דורך גאר א שווערע איבערלעבעניש, דעמאלט האט

מיר איינער געגעבן א נומער פון א חשוב'ן רב, א תלמיד פון מוהרא"ש זכותו יגן עלינו, און יענער האט מיר גאר שטארק מחזק געווען. זייט דעמאלט האלט איך אן קשר מיט אים און ער ענטפערט מיר אויף מיינע שאלות.

דאס מאכט מיר אבער זייער צעמישט, איך שפיר ממש וואס דער הייליגער רבי זאגט אז ווען מען האט צוויי רבי'ס שאדט דאס פאר אמונת היחוד, עס איז מיר שווער מסביר צו זיין, אבער עס איז א שווערע זאך פאר מיר; אבער פון די אנדערע זייט מאכט מיר דאס פיל גרינגער ווייל איך קען אים קלינגען סיי ווען און ער ענטפערט מיר גלייך, ווידער ביים ראש ישיבה שליט"א דארף איך שרייבן א בריוו וואס איז מיר נישט אזוי גרינג, און עס קען נעמען אסאך צייט ביז איך באקום דעם ענטפער.

אויך שטערט מיר דאס וואס ער האלט זיך נישט אינגאנצן בשלום מיט אנדערע תלמידים פון מוהרא"ש זכותו יגן עלינו, הלואי זאל זיין א פולע אחדות אין היכל הקודש. איך שפיר זיך נישט באקוועם צו פרעגן די שאלה, אבער תורה היא וללמוד אני צריך, איך האף דער ראש ישיבה שליט"א וועט עס אנקוקן מיט א גוט אויג און מיר ענטפערן וואס צו טון.

א גרויסן יישר פח

תשובה:

**בעזרת ה' יתברך - יום ג' פרשת שמיני, כ"ד ניסן, שנת תשפ"א לפרט קטן
לכבוד ... גרו יאיר**

איך האב ערהאלטן דיין בריוו.

מיר האבן אלע איין רבי, דער הייליגער רבי איז אונזער רבי ביז משיח וועט קומען, דער רבי וועט ענדיגן אלע תיקונים און אונז אלע מתקן זיין; מיר דארפן זיך האלטן אינאיינעם, נישט מאכן קיין מחלוקת.

עס איז כדאי דו זאלסט אריין בליקן אין די צוואה וואס מוהרא"ש האט אונז געשריבן, מוהרא"ש שרייבט די סימנים פון וואס מען זאל זיך היטן; דער סימן פון א פאלשער מנהג און דער סימן פון אן אמת'ער מנהיג.

איך ברענג דיר אראפ דעם לשון פון די צוואה (צוואת מוהרא"ש, אות טו):

"מיינע טייערע קינדער און תלמידים, איר דארפט גוט וויסן און

געדענקען אז דער עיקר איז צו האבן 'אמונת חכמים' צו גלייבן אין די הייליגע צדיקים. דער רבי זאגט (ליקוטי מוה"ר חלק א, סימן ס"א) אז ווען מען האט 'אמונת חכמים' דאן ווייסט מען וואס מען דארף צו טון, מען ווייסט ווי אזוי זיך צו פירן. דעריבער זאלט איר זיך זייער שטארקן אין 'אמונת חכמים', צו גלייבן אלעס וואס דער רבי זאגט אונז, און מקיים זיין אין פאלגן אלעס וואס ער הייסט. דאס איז דער שלימות פון 'אמונת חכמים' (ליקוטי מוה"ר חלק א, סימן קכ"ג).

ווען איר וועט האבן אמת'דיג 'אמונת חכמים', איר וועט גלייבן אין רבי'ן און פאלגן זיינע ווערטער, דאן וועט איר זיך קענען אן עצה געבן אין יעדן מצב, איר וועט שטענדיג וויסן ווי אזוי זיך צו פירן אויף די ריכטיגע וועג.

געדענקט אז דער הייליגער רבי איז אונזער רבי אויף די וועלט און אויף יענע וועלט, און איר זאלט זיך זייער היטן פון פאלשע מנהיגים וואס אפילו זיך אליין קענען זיי נישט פירן, און זיכער קענען זיי נישט פירן אנדערע. ספעציעל אינעם לעצטן דור, האט דער הייליגער בעל שם טוב זי"ע אונז מגלה געווען אז עס וועט דאן זיין זייער אסאך פאלשע מנהיגים, אזוי סאך ווי די בלעטער פון בוים, דעריבער זאלט איר זיך זייער היטן נישט צו האבן קיין שום שייכות מיט קיין שום פאלשע מנהיגים, אפילו מיט די פאלשע מנהיגים וואס דרייען זיך אויף ביי אונז צווישן אנשי שלומינו.

ווי אזוי קען מען וויסן אויב איינער איז א פאלשער מנהיג? דער סימן דערצו זאגט דער רבי (ליקוטי מוה"ר חלק ב, סימן ע"ב) אז ווען א מענטש גייט צו אן אמת'ער צדיק דאן פאלט אויף אים ארויף א שפלות, ער פילט אז ער איז דער ערגסטער מענטש, און ער האלט זיך נישט גרעסער פון א צווייטן. אויב אבער ווען מען גייט צו א מענטש, און מען באקומט דארט א גאנז און מען האלט זיך גרעסער פון א צווייטן, אז נאר ער ווייסט דעם אמת און קיינער ווייסט נישט דעם אמת, דאס איז א סימן אז מען איז ביי א פאלשן מנהיג און מען דארף אנטלויפן פון דארט. פון אן אמת'ן צדיק באקומט מען שפלות. נאך א סימן איז דא אז אן אמת'ער צדיק איז מעורר זיינע מענטשן צו

לְעֲרַנְעֵן דִּי הֵיילִיגֶע תּוֹרָה, און אַ פּאַלשְׂעֵר מְנַהִיג וועט רַעֲדָן פּוֹן אַלְעס אויסער פּוֹן תּוֹרָה. דַּעריבֵּער ווען איר גייט צו אַ מַעֲנֻטֶשׁ און איר זעט אַז דוּרף יענעם באַקומט איר אַ חֶשֶׁק צו לְעֲרַנְעֵן פֿלייסִיג דִּי הֵיילִיגֶע תּוֹרָה, איז אַ סימן אז איר זענט ביי אַן אַמְת'ן צַדִּיק.

אינעם הײנטיגן דור איז דער רבי אליין דער אַמְת'ער צַדִּיק. ער וועט ענדיגן אלע תקונות און פאַררעכטן די וועלט, און דַּעריבֵּער זאלט איר זיך האלטן ביים רבי'ן, איר זאלט פאַרן יעדעס יאר ראש השנה קיין אומאן און זיך האלטן אינאיינעם מיט אנשי שלומינו. איר זאלט זען צו אנטלויפן פון מחלוקת, און זיך נישט אריינמישן אין קיין שום פאליטיק. דער רבי איז דער אַרֹן וואס דאַרט ליגט די לוחות, און ביי די אַרֹן האט דער אַרֹן אליין געטראָגן די מענטשן וועלכע האבן איר געטראָגן, קיינער דאַרף נישט העלפן דעם רבי'ן, דער רבי טוט אלעס אליין.

דַּעריבֵּער זאלט איר גיין צום רבי'נס ציון ראש השנה צו מקיים זיין וואס דער רבי האט געהייסן אז מען זאל קומען צו אים, אָבער איר זאלט נישט פרוּבירן צו זיין דאַרט אַ פירער, איר זאלט זיך נישט מישן אין קיין שום פאַרטייען, אין קיין שום גרופּעס, נאר איר זאלט זיך האלטן מיט'ן רבי'נס ספּרים, אזוי ווי דער רבי זאָגט (ליקוטי מוה"ר'ן חלק א', סימן קצ"ב) אז די פנים, שכל און נשמה פונעם צדיק ליגט אין זיינע הײליגע ספּרים, מְמִילָא ווען מען וויל זיין אַמְת'דיג מקורב צום רבי'ן איז דאס נאר ווען מען לערנט זיינע ספּרים, און דאן וועט איר זייער שטאַרק מצליח זיין.

אויב וועט איר מקיים זיין דאס אלעס וואס איך האב געשריבן, וועט אייך זיין גוט אויף די וועלט און אויף יענע וועלט אויף אייביג. עד כאן.

דַּעריבֵּער אז דער רב איז דיר מְחֻזַּק אויף עבודת השם, דו שפּירסט ווי דו ווערסט גענטער צום אייבערשטן, דו באַקומסט אַ חֶשֶׁק צו לְעֲרַנְעֵן און דאַווענען - זאַלסטו ווייטער געמען ביי אים חיזוק, אָבער אויב דער רבי איז נאר פאַרנומען רַעֲדָן אויף אַנדערע - זאַלסטו אַפֿלאַזן, ווייל מְחֻלָּקת איז זייער געפאַרפול, דאס ווארפט אַראַפ דעם מענטש פון אלע מדריגות.

בַּעֲיָקָר זאַלסטו זיך פלייסן אין רבי'נס ספּרים; דעם רבי'נס ספּרים זענען

א אורים ותומים, עס ענטפערט אלעס, ער קלארט אויס אלעס; מען גייט ארויס פון אלע ספיקות, מען באקומט א קלארע מח, א שטארקע אמונה; מען הייבט אן שפירן דעם אייבערשטן, מען שפירט זיך ארוםגענומען מיט'ן אייבערשטן, דעמאלט דארף מען שוין קיינעם נישט; וואס מען גייט אריבער, וואס עס שטערט - רעדט מען זיך אויס צום אייבערשטן.
דער אייבערשטער זאל העלפן זאלקסט האבן הצלחה אין אלע ענינים.

...



פארוואס דארף מען חתונה האבן?

שאלה:

לכבוד דער ראש ישיבה שליט"א,

איך בין א בחור אין די צוואנציגער יארן, איך בין ברוך השם זייער ערליך און פרום, איך דאווען און לערן, און איך ארבעט אויף מיינע מידות.

איך וויל פּרעגן צוויי שאלות. איינס, איך ווייס אז יעדער בחור אין מיין עלטער, און אפילו יונגער פון מיר, האט שוין גאר א שטארקע רצון חתונה צו האבן, איך האב עס אבער נישט, און אפילו אביסל פארקערט, איך האב נישט קיין חשק חתונה צו האבן. א חשוב'ער איד האט אמאל גערעדט צו מיר איבער דעם, ער האט מיר מסביר געווען די וויכטיגקייט פון חתונה האבן, ווייל נאך די חתונה איז לייכטער צו זיין אפגעהיטן, און אזוי ווייטער, האב איך אים געזאגט אז איך בין שוין יעצט אפגעהיטן, שוין אפאר יאר וואס איך בין נישט דורכגעפאלן אין עבירות אפילו נאר איין מאל, איך האב נאר דריי מאל אין מיין לעבן בטעות ארויסגעזאגט א ווארט ניבול פה; פון שאק איז ער שטיל געבליבן, איך בין אבער געבליבן מיט מיין פארקרומטע רצון, און איך קען זיך נישט ארויסזען פון דעם. אפּשׂר האט דער ראש ישיבה אן עצה פאר מיר איבער דעם?

צווייטנס, עס רייסט מיר ביים הארץ די מצב פון כלל ישראל אויף א נישט נארמאלן אופן, עס איז דא טעג וואס איך עס נישט און איך טרינק נישט פון צעבראכנקייט, איך קען וויינען צום אייבערשטן פאר שעות איבער דעם, איך שפיר איך וועל נישט קענען אנגיין מיט מיין לעבן אזוי. ליידער זעט מען היינט אזויפיל אידישע קינדער וואס פאלן

אָוֶעק, וואו מען דרייט זיך טרעפט מען שוואכע חברה, און מיין הארץ ווערט צעפליקט פון דעם.

מיין הארץ צעגייט ווען א איד מאכט מיט. אנהייב פונעם קאראנא וויירוס האב איך פשוט געגעסן ברויט דורכגעגעצט מיט טרערן פון צעבראכנקייט, איך האב געמאכט אסאך שעות התבודדות, אבער די אויפגעגעסענע הארץ בלייבט. וואס קען איך בכלל טון פאר דעם? איז בכלל דא א ליכטיגקייט פאר מיין פינסטערקייט חוץ משיח? וועל איך נאך אמאל זוכה זיין צו שמייכלען פון אינעווייניג? אפֿשָׁר גאר איז די ציל פון מיין זיין דא - צו לייַדן און לייַדן און לייַדן, און אויסגיין ווי א לעכטל?

ביטע ענטפערט מיר ווי שנעלער, ייִשר פח

תשובה:

בעזרת ה' יתברך - יום ד' פֿרשֶׁת שְׁמִינִי, כ"ה ניסן, שְׁנַת תשפ"א לפרט קטן
לכבוד ... גרו יאיר

איך האב ערהאלטן דיין בריוו.

וויסן זאלסטו אז די ערשטע מצנה אין די תורה איז די מצנה פון פרץ ורבץ; דער הייליגער מחבר הייבט אן שלחן ערוך אבן העזר מיט די הלכה: "חייב כל אדם לשא אשה כדי לפרות ולרבות", יעדער איד איז באפוילן פונעם הייליגן באשעפער צו חתונה האבן כדי צו קענען מקיים זיין די מצנה פון פרץ ורבץ, "וכל מי שאינו עוסק בפריה ורביה כאלו שופך דמים", און ווער עס איז נישט מקיים די מצנה איז אזוי ווי ער פארגיסט בלוט, "וממעט את הדמות", ער טוט נישט דעם ווילן פונעם אייבערשטן צו פארמערן מענטשן וואס זענען באשאפן געווארן בצלם אלקים, "וגורם לשכינה שתסתלק מישׂראל", און ער איז גורם אז די שכינה זאל נישט רוען ביי די אידן.

וואס גייסטו נאך דינע פארקרומטע מחשבות? דו שטעלסט זיך אהער ווי א גרויסער צדיק; ווילאנג דו האסט נישט חתונה, דו טוסט נישט דעם ווילן פונעם אייבערשטן - ביסטו א גרויסער רחמנות, דו האסט נישט די אלע זאכן וואס מען באקומט ווען מען איז זוכה חתונה צו האבן. חכמינו זכרונם

לְבָרְכָהּ זָאגֵן (יְבָמוֹת סב): "כָּל אָדָם שְׂאִין לוֹ אִשָּׁה", וְוֵעַר עֵס הָאֵט נִישְׁט חֲתוּנָה, עַר לְעֵבֶט אַלְיִינִס אָן אַ ווייב, "שְׂרוּי בְּלֵא שְׂמֻחָה", דְּעַר לְעֵבֶט אָן קיין שְׂמֻחָה, "בְּלֵא בְּרָכָה", דְּעַר לְעֵבֶט אָן קיין בְּרָכוֹת, "בְּלֵא טוֹבָה", דְּעַר ווייסט נִישְׁט וואס מיינט גוט, "בְּלֵא תוֹרָה", מְעַן הָאֵט נִישְׁט קיין תוֹרָה, "בְּלֵא חוּמָה", מְעַן לְעֵבֶט אָן קיין מויער, "בְּלֵא שְׁלוּם", אָן קיין פֿרידן; די אַלע זאַכן הָאֵט מְעַן נִישְׁט פֿאַר די חֲתוּנָה, דְּעַר מְדַרְשׁ (פֿראשית רבה יז, ב) לייגט צו נאך זאַכן וואס פֿעלט פֿאַר'ן חֲתוּנָה הָאָבֶן, "בְּלֵא עֶזֶר", מְעַן הָאֵט נִישְׁט קיין הַעֲלָפֶעַר, "בְּלֵא כִפְרָה", מְעַן הָאֵט נִישְׁט קיין פֿאַרצייער, "בְּלֵא חַיִּים", עֵס איז נִישְׁט קיין לְעֵבֶן.

דְּעַר הַיִּלְיָגֶעַר זוהר זאגט (הַאָזִינוּ רצו): "מֵאַן דְּלֵא אֲשַׁתְּכַח דְּכַר וְנוֹקְבָא, אַקְרִי פֿלג גופא", וְוֵעַר עֵס הָאֵט נִישְׁט חֲתוּנָה - איז אַ הַאֲלָבֶע זאך, "וְלִית בְּרַכְתָּא שְׂרִיָא בְּמִלָּה פֿגִימָא וְחִסְרָא, אֲלֵא בְּאַתֵּר שְׁלִים", די בְּרָכָה קען נִישְׁט זיין אין אַ הַאֲלָבֶע זאך, נֵאָר אין אַ גאַנצע זאך; נאך זאגט דְּעַר הַיִּלְיָגֶעַר זוהר (אחרי נט): "רְבִי יִצְחָק אָמַר", דְּעַר הַיִּלְיָגֶעַר רְבִי יִצְחָק זאגט, "בְּכָל אֲתֵר דְּלֵא אֲשַׁתְּכַח דְּכַר וְנוֹקְבָא, לֵאוּ כְּדַאי לְמַחְמִי אִפִּי שְׂכִינְתָּא", וְוֵעַר עֵס הָאֵט נִישְׁט חֲתוּנָה איז נִישְׁט וְוֵעַרד צו זען די פֿנים פון די שְׂכִינָה; פֿריער אין פְּרֻשַׁת וַיִּקְרָא (ה) שְׁטִיט: "כָּל מֵאַן דְּלֵא אֲשַׁתְּכַח דְּכַר וְנוֹקְבָא", וְוֵעַר עֵס הָאֵט נִישְׁט חֲתוּנָה, "כָּל שְׂבַחָא אַעֲדוּי מִנְיָה", דְּעַר הָאֵט נִישְׁט קיין שוּם לויב, "וְלֵאוּ הוּא בְּכָלְלֵא דְאָדָם", דְּעַר איז נִישְׁט גַּעֲרַעֲכֵנִט פֿאַר אַ מְעַנְטֵשׁ, "וְלֵא עוֹד, אֲלֵא דְלֵאוּ אִיהוּ כְּדַאי לְאַתְּבָרְכָא", און עַר איז נִישְׁט וְוֵעַרט צו וְוֵעַרן גַּעֲבַעֲנִטֵשׁ.

דְּעַרִיבֶעַר ווייס איך נִישְׁט פֿאַרנוואס דו ביסט אָן אויבֶּער חָכָם נאַכצוגיין דיין פֿאַרקרוּמטע שְׂכָל.

חֲתוּנָה הָאָבֶן איז דְּעַר תִּירוּץ אויף די צווייטע פֿראַגע; אויף וואס דו עָסֶט זיך אויף דיין האַרץ, אויף דיין פֿראַגע וְוֵעַל איך נאך אַמאַל זיין פֿרייליך פון אינעווייניג? אז דו וְוֵעָסֶט חֲתוּנָה הָאָבֶן, דו וְוֵעָסֶט טון דְּעַר ווילן פֿונעם אייבֶּער־שְׁטן אָן קיין חֲכָמוֹת - וְוֵעָסֶטוּ הָאָבֶן אַ גאַנצע האַרץ, דו וְוֵעָסֶט נִישְׁט זיין פֿאַרנומען מיט אַנְדֶּערע, דו וְוֵעָסֶט זען דאָס גרויס־קייט פון אידישע קינדער ווי מְעַן איז זיך מוּסֵר נֶפֶשׁ אין די שווערע זמנים ווייטער טון דעם

וּוִילָן פּוֹנָעִם אֵיִבְעֶרְשֻׁטָן; עֵס אִיז טֹאקֶע דָּא אַסאַף וואָס פֿאַלן, אָבְעֶר פּוֹן דִּי אַנְדֶּערֶע זײט אִיז דָּא אַזױפֿיל רײַנקײט, אַזױפֿיל הײלִיגִיקײט.
דְּעֶר אֵיִבְעֶרְשֻׁטֶער זָאל הַעֲלֵפֶן זָאלֶסט הָאָבֶן הַצְּלָחָה אִין אֶלֶע עֲנִינִים.

...



גַּעֲלֵט פּוֹן הַפְּצָה קֶען מֶען נֶעמֶען פֿאַר זײַךְ?

שְׂאֵלָה:

לְכַבּוּד דְּעֶר ראש ישיבה שליט"א,

אײַךְ בײַן אַ בַּחוּר פּוֹן אַרץ יִשְׂרָאֵל וואָס אִיז זײַךְ זײַער מַחְזֵק מִיט דִּי שִׁיעוּרִים, אײַךְ הָאָב גְּעוואַלט פֿרעגן אויב דָּאָס גַּעֲלֵט וואָס מֶען באַקומט בײַם גײַן הַפְּצָה קֶען מֶען נוֹצֵן פֿאַר זײַךְ.
יִישֵׁר פֿחַ

תְּשׁוּבָה:

בְּעִזְרַת ה' יִתְבָּרֵךְ - יוֹם ד' פְּרֻשַׁת שְׁמִינִי, כ"ה נִסָן, שְׁנַת תִּשְׁפ"א לְפֶרֶט קָטָן
לְכַבּוּד ... גְּרוֹ זָאִיר

אײַךְ הָאָב עֲרַהֲלֵטֶן דײַן בְּרִיוּ.

עֲרֻשְׁטֵנְס ווִיל אײַךְ דִּיר שְׂטאַרְקֵן אִין דִּי גְרוֹיִסֶע מַצְוָה פּוֹן הַפְּצָה; מֶען זָאל קוִיָּקֵן מִיט אַ טִיפֶּערֶן בְּלִיק, מֶען זָאל אַבִּיסֵל אַרײַנְטֵראַכְטֵן וואָס אִיז דָּאָס הַפְּצָה - וואָלט מֶען גֶּעזֶען אַז עֵס אִיז דִּי גֶרֶעסְטֶע זאַף אױף דְּעֶר וועלֵט.
פֿרוּבִיר צו טֵראַכְטֵן אַ מַעֲשֵׂה פּוֹן דִּיר, דוּ הָאָסט חֲתוּנָה בְּשַׁעַה טוֹבָה וּמַצְלַחַת, דְּעֶר אֵיִבְעֶרְשֻׁטֶער הַעֲלֵפֶט מֶען אִיז זוכֶה צו קִינְדֶּער, דִּי קִינְדֶּער וואַקסן אונטֶער און עֵס גײַען אַרײַבֶּער יאַרן און עֵס פֿאַסִירט דָּאָס שְׂרַעקֵלִיכֶע זאַף, דְּעֶר קִינְד צֶעקֵרִיגט זײַךְ מִיט דִּי עֲלֵטֶערן, עֶר גײט אַוועק מִיט נִישֵׁט גוֹטֶע חֲבָרִים און עֶר פֿאַלט אִין נִישֵׁט גוֹטֶע זאַכן, דִּי עֲלֵטֶערן עָסן זײַךְ אױף.

וואָס וואָלטוֹ גֶעטוֹן ווען דוּ הַעֲרֶסט אױף אַיַנעם וואָס גײט צו דײַן זון אַיַן מָאל אַ וואָך, עֶר גֶעבֶט אִים שײַנֶע סְפָרִים און קוִינְטֶרסִים גֶעשְׂרִיבֵן אױף זײַן שְׂפֵראַף, דִּיבּוּרֵי אֲמוּנָה, דִּיבּוּרֵי חִיזוּק און דײַן קִינְד הֵיבֶט אָן לײַנען און עֵס הֵיבֶט אָן ווערן לִיכְטִיג בײַ אִים; וואָס וואָלטוֹ גֶעטוֹן מִיט דְּעֶם אִיד?

קענסט טראכטן? דו וואלסט אים געהאלדזט, געקושט, געלויבט, געבענטשט און וואס נישט... 'וואס הייסט, ער איז מקרב מיין קינד! ער רעדט מיט אים! ער לעבט אים אויף!' דאס וואלט ביי דיר געווען די חשוב'סטע זאך.

אזוי און נאך א סאך מער קוקט מען פון הימל אויף א מפיץ; דער אייבערשטער איז אונזער טאטע, און ווען א איד גייט אנוועק פון די גוטע וועג איז דאס א גרויסע צער כביכול פאר'ן אייבערשטן, און ווען מיר גייען פארשפרייטן קונטרסים, ספרים, גליונות, סי דייס וכדומה אויף אלע שפראכן, געשריבן אויף א פשוט'ע שפראך וואס כאפט זיי און עס הייבט זיי אן ליכטיג ווערן, זיי הייבן אן טראכטן פונעם אייבערשטן, - ווערט אין הימל אזא רעש, מען נעמט דעם מפיץ, מען האלדזט אים און מען קישט אים.

דערפאר בעט איה דיר זייער זאלסט זיך שטארקן ווייטער מיט די הייליגע ארבעט, גיי ווייטער פארשפרייטן די הייליגע ספרים און קונטרסים פון רבין, פון מוהרא"ש; קוק נישט אויף די וואס שפעטן, קוק נישט אויף ליצים; דו טראכט אלץ: 'אפשר וועל איה קענען אריינברענגען אין איין איד אפילו נאר איין גוטע מחשבה, איז מיר שוין כדאי'.

די געלט פון הפצה איז צדקה געלט; דו קענסט מיט דעם טון אלעס וואס מען טוט מיט צדקה געלט, אויב דארפסטו זיך אליינס מפרנס זיין וכו' - קענסטו נעמען פון די געלט פאר זיך, אויב האסטו פאר דיר גענוג צו קענען לעבן - זאלסטו געבן דאס געלט צו דרוקן נאך ספרים, אדער פאר ענינים. דער אייבערשטער זאל העלפן זאלסט האבן הצלחה אין אלע ענינים.

...



איש אמונות

ווען מען איז מקורב צום צדיק קען מען שפירן א טעם אין
יום טוב

בעזרת ה' יתברך - יום ב' פרשת שמני, כ"ג ניסן, אסרו חג, שנת תשפ"א
לפרט קטן
לקבוד ... גרו יאיר

איך האב ערהאלטן דיין בריוו.

חסדי השם יתברך מיר האבן געהאט זייער א שיינעם יום טוב; מיר
האבן זוכה געווען צו מקיים זיין די אלע מצוות פונעם אייבערשטן.
איך בין געווען גאנץ יום טוב אין שטעטל קרית ברסלב, איך האב
געהאט א הערליכע יום טוב; עס איז גאר אנדערש ווען מען איז יום טוב
אינאיינעם מיט אנשי שלומינו, מיר האבן זיך זייער מחזק געווען מיט די
עצות פון רבי'ן. דער רבי זאגט (ליקוטי מוהר"ן חלק א, סימן קלה): "אם הוא מקשר
להצדיק יוכל להרגיש קדשת יום טוב", ווען מען איז מקורב צום צדיק קען
מען שפירן א טעם אין יום טוב.

איך האף ביי דיר איז אויך געווען שוין; איך וועל דיר נאך שרייבן.
דער אייבערשטער זאל העלפן זאלסט האבן הצלחה אין אלע ענינים.

...



הייליגער באשעפער העלף מיר, געב מיר קינדער

בעזרת ה' יתברך - יום ב' פרשת שמיני, כ"ג ניסן, אסרו חג, שנת תשפ"א
לפרט קטן

מרת ... תח'?

שטופט אַוועק פון אייך די שלעכטע מחשבות וואס קומען פסדר ארויף
אין מח אז איר וועט נישט האבן קיין קינדער, ווייל קינדער געבט דער
אייבערשטער; עס איז דא הונדערטער און טויזנטער מעשיות פון פרויען
וואס דאקטורים האבן געזאגט אז זיי וועלן נישט האבן קיין קינדער און מיט
תפלה זענען זיי געבענטשט געווארן מיט קינדער און אייניקלעך.

דער רבי זאגט (ספר המידות תפלה, סימן כח): "על ידי התפלה יכול לשנות את
המזל", מיט תפלה קען מען איבערדרייען די מזל; אפילו אונטערן מזל קען
מען נישט האבן קיין קינדער, אבער מיט תפלה דריידט זיך אלעס איבער.

בעטס דעם אייבערשטן אין אייער אייגענע שפראך אז איר זאלט
געהאלפן ווערן מיט קינדער. עס איז גוט צו זאגן אלע תפילות און יהי
רצון'ס, אבער אייגענע תפילות - דאס איז עפעס אנדערש, דאס קומט ארויס
פון טיפעניש פון הארץ, דאס גייט ארויף זייער הויף, ווייל דאס איז אמת.
"קרוב ה' לכל קראיו", דער אייבערשטער הערט אויס יעדער איינער וואס
רופט אים, "לכל אשר יקראהו באמת", אבער נאך מער הערט דער
אייבערשטער אויס די וואס רופן אים מיט אמת (תהלים קמה, יח).

דא האט איר א געבעט וואס איר זאלט בעטן דעם אייבערשטן:

"הייליגער באשעפער, איך דאנק דיר און איך לויב דיר פאר אלע חסדים
וואס דו טוסט מיט מיר; איך דאנק דיר אז איך בין חתונה געהאט, איך דאנק
דיר אויף מיין טייערער מאן, איך דאנק דיר אז איך און מיין מאן זענען ביידע
געזונט.

הייליגער באשעפער העלף מיר, געב מיר קינדער; איך וויל אזוי שטארק
האבן קינדער, איך ווארט שוין אזוי לאנג אויף קינדער; איך בין אזוי
צעבראכן, איך בין אזוי פארזארגט, ווייל עס גייען אריבער נאך טעג און

וואכן און איך ווארט נאכאלץ אויף מיין ישועה, דאס מאכט מיר זייער פארזארגט. בעט איך דיר טאטע זיסער, העלף מיר, געב מיר געזונטע קינדער, ערליכע קינדער, קינדער וואס וועלן דיר דינען, קינדער וואס וועלן גיין אין די וועגן פון די הייליגע תורה.

העלף מיר בזכות אלע צדיקים וואס האבן זיך מוסר נפש געווען פאר דיר; בזכות דער הייליגער תנא רבי שמעון בר יוחאי, בזכות דער הייליגער רבי יצחק לוריא אשכנזי, בזכות דער הייליגער רבי ישראל בעל שם טוב, בזכות דער הייליגער רבי - רבי נחמן בן פיגא מברסלב, אין זכות פון זיין תלמיד רבי נתן מברסלב און בזכות רבינו אליעזר שלמה מברסלב; יהיו לרצון אמרי פי והגיון לבי לפניך, ה' צורי וגואלי. אמן בן יהי רצון".

בנוגע די סגולה פון מקוה מלכה אין יבנאל; מוהרא"ש האט געזאגט, ווער עס וועט זיך טובל'ן אין די מקוה - וועט געהאלפן ווערן מיט קינדער. ווייל די מקוה אין יבנאל איז געבויט געווארן מיט מסירות נפש, די מדינה של גיהנום האט נישט געגעבן קיין רשות צו בויען קיין מקוה. דארט וואוינט א רב מטעם המדינה וואס האט לאנגע יארן מכשיל געווען אלעמען מיט אסורי כריתות; געזאגט האט ער אז די מקוה אין יבנאל איז כשר, למעשה איז נישט געווען קיין מי גשמים ממילא איז די מקוה בכלל נישט קיין מקוה, עס איז א וואנע. ווען דער שטראף האט געזען אז עס ווערט א גערודער האט ער אנגעפילט די אוצר מיט וואסער, געווען איז דאס אינמיטן זומער ווען עס רעגנט נישט אין ארץ ישראל. מוהרא"ש האט דאס נישט אויסגעהאלטן, האט מוהרא"ש געבויט א מקוה שטילערהייט, אזוי ווי די ערליכע אידן, די בעלי מסירות נפש - האבן געטון אין רוסלאנד אונטער די קאמעניסטן, און מוהרא"ש האט געזאגט אז ווער עס וועט גיין אין די מקוה וועט געהאלפן ווערן, ווייל א זאך וואס מען טוט מיט מסירת נפש קען מען זען דערביי ישועות למעלה מדרג הטבע. און אזוי איז עס, צענדליגער און הונדערטער פרויען זענען שוין געהאלפן געווארן דורך די סגולה.

בנוגע אויב מען זאל נאכאמאל גיין וכו'; אדרבה ואדרבה, יעדע מאל מען טוט די סגולות איז מען זוכה צו נאך נסים.

דער אייבערשטער זאל העלפן איר זאלט האבן הצלחה אין אלע ענינים.

...



דער רבי לערנט אונז אמונה, די וועג דורכצוגיין אלע

שנועריקייטן

בעזרת ה' יתברך - ב' פרשת שמיני, כ"ד ניסן, שנת תשפ"א לפרט קטן

לכבוד ... גרו יאיר

איך האב ערהאלטן דיין בריוו.

אמונה איז שטערקער פון אלצדינג; ווען מען האט א שטארקע אמונה

- קען מען אלעס דורכקומען.

דער הייליגער בעל שם טוב האט אונז מגלה געווען אז מיט אמונה

פשוטה קען מען אלעס דורכגיין. אמאל האט מען געזען דעם הייליגן בעל

שם טוב זכותו יגן עלינו אריבערגיין דעם טייף דינעסטער מיט'ן גארטל,

האט ער געזאגט: "איך בין אריבער דעם טייף אן קיין מופתים, נאר מיט א

שטארקע אמונה" (עיני דגל מחנה אפרים פרשת וישלח, דבור המתחיל 'עוד יש לומר כי במקלי';

ספר נוצר חסד על מסכת אבות פרק ו, אות ח).

דעריבער בעט איך דיר זייער, שטארק זיך מיט אמונה פשוטה אינעם

אייבערשטן; חזר זיך די פשוט'ע אמונה: "אין עוד מלבדו, עס איז גארנישט

דא אויסער דעם אייבערשטן, אלעס איז ער און ער איז אלעס; דומם, צומח,

חי מדבר איז דער אייבערשטער אליינס"; וועסטו זען ווי דו וועסט אלעס

בייקומען.

עס איז דא אזויפיל צרות אויף די וועלט, מענטשן גייען אריבער

אזעלכע שווערע נסיונות, מען פרובירט אויס יעדן איינעם נאר ווייל מען

וויל זען אויב מען וועט זיך קענען דערהאלטן, אויב מען וועט בלייבן מיט

די אמונה.

ליידער האבן נישט מענטשן די שטארקע אמונה, אנשטאט לויפן צום

אייבערשטן לויפט מען צו דראגס, סי בי די אויל, אדער מאריכואנא; מען

פארברענט זיך דעם מח מיט די קעמיקאלן. אנדערע לויפן צום ביטערן טראפ, מען טרינקט אלקאהאל השם ישמרינו; די אלע זאכן העלפן נאר אויף די מינוט, נאכדעם ווען עס וועפט אויס ווערט מען מער דערביטערט און דערשלאגן, דארף מען שוין נעמען שטערקערע דראגס; אלעס נאר ווייל מען האט נישט די שטארקע אמונה אינעם אייבערשטן, מען האט נישט צו וועם זיך צו ווענדן.

אשרינו אז מיר האבן דעם הייליגן רביין וואס איז שטערקער פון סי בי די אויל, שטערקער פון מאריכואנא; דער רבי לערנט אונז אמונה, מיר זאלן וויסן אז דער אייבערשטער מאכט אלעס און אלעס וואס ער טוט - איז נאר לטובה, ער געבט אונז די עצה וואס משיח וועט דערמיט אייננעמען די וועלט, די עצה פון תפלה והתבודדות; זיך אויסגיין דאס הארץ צום אייבערשטן, אים דערציילן איינמאל און נאכאמאל, א דריטע מאל און א פערטע מאל - אלעס וואס שטערט און גייט איבער.

איך בעט דיר זייער פארליר זיך נישט, אלעס וועט אריבערגיין. פארגעס נישט פונעם דף גמרא; א בלאט גמרא דאס באשיצט דעם מענטש פון אלעם שלעכטס.

מיטוואך וועט זיין א צאמקום פאר פרויען, בעט איך דיר זייער, זע אז דיין ווייב זאל קענען קומען שעפן אביסל פרישע כחות; זי וועט הערן אזעלכע גוטע ווערטער, שטערקער פון סי בי די אויל. עס וועט איר בארואיגן, עס וועט איר געבן כח זי זאל ווייטער קענען אנגיין מיט די שטוב ארבעט; בלייב אין שטוב זי זאל קענען קומען.

דער אייבערשטער זאל העלפן זאלסט האבן הצלחה אין אלע ענינים.

...



נעם עם נישט פערזענליך

בעזרת ה' יתברך - יום ג' פרשת שמני, כ"ד ניסן, שנת תשפ"א לפרט קטן
לכבוד ... גרו יאיר

איך האב ערהאלטן דיין בריוו.

איך בעט דיר זייער זאלסט אכטונג געבן אויף דיין שלום בית, זאלסט
אלעס לייגן אין די זייט ווען עס קומט צו דיין ווייב.

מיר זענען ביים רבי'ן דארפן מיר פאלגן דעם רבי'ן; אז דער רבי האט
אונז געזאגט מיר זאלן מ'כבד זיין די ווייב - דארפן מיר פאלגן. דער רבי האט
אסאך גערעדט פון היטן אויף שלום בית, דער הייליגער רבי זאגט (שיחות ה'ר"ן,
סימן רסג): "זה מעשה בעל דבר", דאס איז מעשה יצר, "שמניח את עצמו על
זה מאד, לקלקל השלום של בני הנעורים", דער יצר הרע מאכט אז א יונגע
פארפאלק זאל זיך צעטיילן, "כדי שיתפסו במצודתו חס ושלום על ידי זה",
דורך דעם ווארפט ער אראפ דעם מענטש אין עבירות; אן א ווייב כאפט ער
אריין דעם מענטש ביי אים אין זאק אריין. דער רבי זאגט: "כי הוא אורב על
זה מאד", דער יצר הרע לאקערט אויף דעם, "לתפסם בנעוריהם על ידי
קלקול השלום בית חס ושלום, שגורם בערמומיותו לקלקל השלום
שביניהם", ער זוכט אריין צו כאפן יונגע פארפעלקער זיי צו צעטיילן און
אזוי כאפט ער זיי אריין אין שמוציגע עבירות.

אז עס איז דיר ביטער, אז עס איז דיר שווער; דיין ווייב שרייט אויף
דיר, זי זידלט דיר אפ - זאלסטו דאס נישט נעמען פערזענליך און ווערן ברוגז
אויף איר, ענדערש זאלסטו דאס נעמען פאר פפרת עוונות. ווען זי שרייט
און זידלט זאלסטו זאגן שטילערהייט דעם פסוק (תהלים כה, יח): "ראה עניי
ועמלי ושא לכל חטאותי"; מוהרא"ש זאגט, ווען עס גייען אריבער שווערע
צייטן זאל מען זאגן דעם פסוק, דאס איז מסוגל אראפצונעמען פון זיך אלע
דינים; ווען א מענטש האט יסורים זאל ער זאגן די פסוק וועט ער זוכה זיין
אראפצונעמען פון זיך אלע שלעכטס.

הלואי זאלסטו ארייננעמען די ווערטער וואס איך שרייב דיר פון מיין

הארץ, וועסטו האבן זיסע טעג און זיסע יארן. איך ווייס גאנץ גוט אז דו גייסט אריבער וכו' וכו', מיט דעם אלעם דארפסטו זיין שטארק ביי זיך; נישט זיין קיין מקבל, נישט ווארטן זי זאל דיר געבן, נאר דו זאלסט זיין דער משפיע, דו זאלסט מקיים זיין וואס דער אייבערשטער זאגט, בפרט די מצוה וכו' - דאס דארף מען טון נישט נאר ווען עס איז גוט פאר זיך, דאס איז א מצוה אזוי ווי אלע מצוות וואס מען איז מחויב צו טון וכו'.

מען הייבט שוין אן זיך גרייטן אויף ראש השנה; מיר זענען אלע מתפלל אז מיר זאלן זוכה זיין צו קומען די יאר ראש השנה שנת תשפ"ב (ת'הא ש'נת פ'רסום ב'רסלב) קיין אומאן. אויב דו ווייסט איינער וואס קען מיר פארן געלט ביז ראש השנה תשפ"ג, פאר צוויי יאר - זיי מיר מודיע; איך דארף יעצט בערן צוויי הונדערט טויזנט דאלער צו קענען ענדיגן נאך א שטאק אינעם בנין אין אומאן, אויב דו ווייסט לאז מיר וויסן.

יישר כח פארן מתפלל זיין פאר מיר; איך האף דו האסט געהערט די גוטע נייעס אז איך שפיר זיך שוין אסאך בעסער, ברוך השם עס טוט מיר שוין נישט וויי מיין האנט.

מארגן וועט זיין א צאמקום פאר פרויען; זע אז דיין ווייב זאל קומען, זי וועט זייער הנאה האבן, זי וועט ווערן שטארק מחוזק, זי וועט אהיים גיין מיט פרישע כחות.

דער אייבערשטער זאל העלפן זאלסט האבן הצלחה אין אלע ענינים.

...



אז דער אייבערשטער איז דא, פאלן אוועק אלע פחדים

בעזרת ה' יתברך - יום ג' פרשת שמני, כ"ד ניסן, שנת תשפ"א לפרט קטן
... תחי'

איך האב ערהאלטן אייער בריוו.

אמונה איז די עצמה פטור צו ווערן פון פחדים; ווי מער מען נעמט אריין אין זיך אמונה - אלץ מער גייען אוועק די פחדים, ווייל ווען מען נעמט אריין

אין זיך דער אייבערשטער איז דא, דער אייבערשטער היט מיר, דער אייבערשטער באשיצט מיר, - פאלן אוועק אלע פחדים.

דאס האט דוד המלך געטון ווען עס איז אריבער אויף אים שווערע ביטערע צרות, מען האט אים געוואלט הרג'ענען; ער האט זיך באהאלטן אין היילן און אין טאלן, ער האט געחזר'ט די אמונה, ביז ער האט אויסגעשריגן (תהלים כו, א): "ה', אורי וישעי", דער אייבערשטער איז מיין ליכטיגקייט, דער אייבערשטער איז מיין הילף, "ממי אירא", פון וועם זאל איך זיך שרעקן? איך שרעק זיך פון קיינעם נישט ווייל איך האב דעם אייבערשטן, "ה' מעוז חיי", דער אייבערשטער מאכט שטארק מיין לעבן, "ממי אפחד", פאר וועם זאל איך מורא האבן?

דאס איז די עצה פטור צו ווערן פון שרעק, חזר'ן איינמאל און נאכאמאל די ווערטער: "דער אייבערשטער איז דא, דער אייבערשטער היט מיר"; דאס נעמט אוועק אלע שרעק.

געוואוינט אייך איין צו זאגן די הייליגע תהלים, דורכדעם וועלן אוועקגיין אלע פחדים, יעדע קאפיטל תהלים איז אנגעפילט מיט אמונה און בטחון. זינגט די פסוקים פון תהלים (ק"ח, ו-ט): "ה' לי", דער אייבערשטער איז מיט מיר, "לא אירא", איך האב נישט מורא פון קיינעם, "מה יעשה לי אדם", ווער קען מיר שלעכטס טון, "ה' לי בעזרי", דער אייבערשטער איז מיין העלפער, "ואני אראה בשנאי", איך וועל זען א נקמה אין מיין פיינט, "טוב לחסות בה' מבטח באדם", עס איז גוט זיך צו פארלאזן אויפ'ן אייבערשטן ווי איידער זיך פארלאזן אויף מענטשן, "טוב לחסות בה' מבטח בנדיבים", עס איז בעסער זיך צו פארלאזן אויפ'ן אייבערשטן ווי זיך פארלאזן אויף גוטע פריינט; די אלע קאפיטלעך וועלן אריינבלאזן אין אייך שטארקייט, איר וועט נישט מורא האבן פון קיינעם.

דער אייבערשטער זאל העלפן איר זאלט האבן הצלחה אין אלע ענינים.

...



זאגן יעדן טאג די דרייצן אני מאמין

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן
לקבוד ... גרו יאיר

איך האב ערהאלטן דיין בריוו.

היינט איז די יארצייט פונעם גרויסן צדיק דער הייליגער צאנזער רב
זכותו יגן עלינו.

מוהרא"ש ברענגט אז דער הייליגער דברי חיים פלעגט זאגן פמה
פעמים יעדן טאג די אני מאמין מיט א גרויסע דביקות און ברען; איז היינט
א פאסיגע צייט זיך מקבל זיין צו זאגן יעדן טאג לכל הפחות איין מאל די
דרייצן אני מאמין, דאס איז מסוגל צו שטארקן די אמונה. אויך טוט דאס
בארוואיגן דעם מענטש, ווען מען זאגט די ווערטער: "אני מאמין באמונה
שלמה", איך גלייב מיט א שטארקע אמונה, "שהבורא יתברך שמו הוא
בורא", אז דער אייבערשטער האט אלעס באשאפן, "ומנהיג לכל הברואים",
און דער אייבערשטער אליינס פירט דער וועלט, "והוא לבדו עשה ועושה
ועשה לכל המעשים", נאר ער האט אלעס געטון, ער אליין טוט אלעס און
ער וועט טון אלעס.

איך בעט דיר זייער, קוק נישט אויף אנדערע, זוף נישט קיין שלעכטס
אין אנדערע, זוף נישט צו פאררעכטן די וועלט; זוף ווי אזוי דו קענסט זיך
אליינס פאררעכטן. מוהרא"ש דערציילט אז דער הייליגער צאנזער רב האט
געזאגט: "אין די יונגע יארן האב איך געוואלט פאררעכטן די גאנצע וועלט
און איך האב געזען אז איך קען נישט, ווען איך בין עלטער געווארן האב
איך געוואלט פאררעכטן מיין שטאט און איך האב געזען אז איך קען נישט,
ווען איך בין נאך מער עלטער געווארן האב איך געוואלט פאררעכטן מיין
משפחה און ווען איך האב געזען אז עס איז נישט מעגליך האב איך
אפגעמאכט אז איך וועל מיך פרובירן צו פאררעכטן".

דער אייבערשטער זאל העלפן זאלסט האבן הצלחה אין אלע ענינים.



אידישקייט איז גרינג, אידישקייט איז שיינ

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן
לכבוד ... נרו ואיר

איך האב ערהאלטן דיין בריוו.

חסדי השם יתברך מיר האבן אנגעהויבן נאך א זמן אין ישיבה מיט
פרישע כחות, עס זענען דא פרישע תלמידים וואס זענען געקומען נעמען
חיות פונעם נחל נובע מקור חכמה.

"מודה אני לפניך ה' אלקינו ואלקי אבותינו", איך דאנק און לויב דעם
אייבערשטן, "ששמת חלקי מיושבי בית המדרש", אז איך האב זוכה געווען
ביז אהער צו זיצן אין בית המדרש מיט תלמידים, "ולא שמת חלקי מיושבי
קננות", איך האב נישט מיט קיין לצים וואס פארברענגען זייערע יארן מיט
נארישקייטן, "אני עמל והם עמלים", יעדער איינער מוטשעט זיך, "אני עמל
ומקבל שכר", געלויבט דעם אייבערשטן אז אונזער מוטשע איז פאר גוטע
זאכן, מיר לעבן מיט אמונה, מיר פארשפרייטן די אמונה, "אני רץ והם
רצים", אלע יאגן זיך, אויף אלעמען גייט איבער וואס גייט אריבער, "אני רץ
לחיי העולם הבא", מיר יאגן זיך צו פארשפרייטן חיי עולם הבא; מיר
פארשפרייטן די זיסע עצות וואס משיח וועט אריינברענגען אין די וועלט -
די עצה פון רעדן צום אייבערשטן, מען זאל זיך נישט לאזן נארן אין דעם
און יענעם, מיר זאלן געדענקען אז דער אייבערשטער פירט אלעס, ער איז
אלעס און טוט אלעס.

עס איז נישט גרינג צו זיין מיט בחורים, עס איז נישט גרינג צו האבן צו
טון מיט א רבים; דאך דאנק איך דעם אייבערשטן פאר די זכיה און איך בעט
אויף ווייטער, איך זאל האבן כח מיין גאנץ לעבן צו לערנען מיט אידישע
קינדער, אריינלייגן אין בחורים ליבשאפט צום אייבערשטן און זיי אנגרייטן
חתונה צו האבן. איך בעט דעם אייבערשטן צו זיין דער גוטער שליח צו
קענען טרעפן שידוכים פאר אלע בחורים און זיי ווייזן דאס שיינקייט פון די

לְעֵבֶן מִיַּט דִּי תוֹרָה.

איך האב א שיינע מעשה וואס דו וועסט הנאה האבן דערפון, יארן צוריק האט מוהרא"ש געפרעגט א בַּחור וואס האט דעמאלט געלערנט אין ישיבה: "האסט הנאה אין ישיבה?" און דער בַּחור האט געזאגט: "יא"; פֿרעגט אים מוהרא"ש: "פארנוואס האסטו הנאה אין ישיבה?" דער בַּחור איז דעמאלט גענווען א נייער תלמיד, ער איז גענווען זייער פרייליך, ער זאגט פאר מוהרא"ש: "דער ראש ישיבה שליט"א מאכט גרינג אידישקייט", זאגט אים מוהרא"ש: "ניין, עס איז נישט אמת; דער ראש ישיבה מאכט נישט גרינג אידישקייט, אידישקייט איז גרינג, אידישקייט איז שייך; דער ראש ישיבה ווייזט דיר וואס אידישקייט איז!"

איך האב זייער הנאה געהאט צו הערן די ווערטער פון מוהרא"ש, ווייל דאס איז וואס איך פֿרובר צו טון אלע יארן מיט די בַּחורים; זיי זאלן נישט אַנקוקן די תורה ומצוות ווי עפעס א ביטערע זאך, נאר זיי זאלן ליב האבן די מצוות.

איך דארף מקצר זיין, איך דארף גיין צו די בַּחורים, זיי ווארטן אויף מיר.

היינט נאכט וועט זיין א פֿרויען צאמקום, פֿרעג אין שטוב אויב מען וויל קומען; פֿרעג עס מיט חכמה, ניט נישט, גיי נישט בכח, עס וועט גארנישט העלפן אז דו וועסט איר הייסן וכו'; פֿרעג איר אויב זי וויל קומען, אויב זי איז נאכנישט דערביי - זאלסטו ווארטן. מיט סבלנות קומט מען אן אסאך ווייטער, די אלע וואס זענען געגאנגען בכח האבן נאכדעם חרטה געהאט.

איך האף דו פֿארשטייט וואס איך מייך.

דער אייבערשטער זאל העלפן זאלסטו האבן הצלחה אין אלע ענינים.

...



דער סוד ווי אזוי זיך צו דערהאלטן

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן
לכבוד מיין ליבער ... גרו יאיר

איך בין צעבראכן פון דיין צער, אלע זענען זייער צעשאסן פון דיין
פרשה; דיין פרשה איז אונזער פרשה.

איין זאך קען איך דיר זאגן, אויב דו וועסט זיך דערהאלטן וועט
ארויסקומען פון ענק זייער שיינע זאכן, ליכטיגע דורות.

איך האף דו וועסט זיך דערהאלטן. איך וועל דיר דערציילן א סוד, איך
האב א סוד ווי אזוי איך דערהאלט זיך; איך בין אריבער אין לעבן אסאך
שווערע זמנים, איך בין נאר געווארן שטערקער און שטערקער, ווייל איך
האב א סוד. ווען עס ווערט מיר שווער, איך גיי אריבער שוועריקייטן - דאנק
איך זייער דעם אייבערשטן אויף מיין לעבן, דאס בויט אויף שטארקע
נערוון, א שטארקע קאפ, מען ווערט שטארק; שטערקער פון איין.

אז דו וועסט דאנקען דעם אייבערשטן וועסטו באקומען שטארקע
כחות, למעלה מכחות אנושי.

...



מכבוד זיין איינער דעם צווייטן, וועט זיין נאר שלום און

השראת השכינה

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן
לכבוד ... גרו יאיר זונגתו תחי'

איך האף צום אייבערשטן אז אלעס איז ביי אייך גוט; איך בענק זיך,
איך האב שוין לאנג נישט געהערט פון אייך.

שטארקט אייך, דאנקט דעם אייבערשטן אויף די ניסים וואס ער האט
געטון מיט אייך ביז אהער וועט איר זען גרויסע ניסים ווייטער.

..., איך האף אז דו פירסט זיך אזוי ווי דו האסט געלערנט אלע יארן אין

ישיבה, מיט גרויס דרף אַרץ. זיי מכבד דיין שווער, מאך נישט חוץ פון אים ;
עס טוט וויי פאר די ווייב ווען מען מאכט חוץ פון אירע עלטערן, און אזוי
אויף זאלט איר מרת ... תחי' נישט אַוועק מאכן זיינע עלטערן. אויף זאלט
איר זיך מכבד זיין, וועט זיין נאר שלום און השקראת השכינה.

...



די קינדער און די בחורים דארפן זיין צייטליך

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן
לקבוד ... גרו יאיר, מגיד שיעור קרית ברסלב

איך וויל דו זאלסט מיר איבערגעבן אלע פרטים פון די תלמידים אין
שטעטל, לעת עתה איז נישטא קיין מנהל, דארף איך זיין מנהל.

עס קען נישט זיין קיין הפקרות, די קינדער און די בחורים דארפן זיין
צייטליך, אז נישט - פארמאך איך דיין כפה; נישטא אזא זאך אז קינדער זאלן
קומען טאג איין טאג אויס שפעט, אפילו כולל אינגעלייט האבן א סדר צו
זיין 10:00 און יונגע בחורים זאלן קומען שפעט?! איך וועל דאס נישט
צולאזן.

אויב פעלן קינדער זאלסטו מיר דאס מודיע זיין, שרייב מיר אן הודעה;
איך וויל נישט עס זאל זיין הפקר.

היינט ווען דו האסט מיר דערצייילט אז א קינד איז נישט געקומען, האב
איך גערופן די עלטערן; די עלטערן האבן זיך אזוי דערשראקן, זיי האבן
ניטאמאל געוויסט אז דאס קינד איז נישט געקומען.

איך וועל זיין דער מנהל ביז דערווייל; איך האב גערופן אלע עלטערן
און גערעדט זייער קלאר אז אויב מען וועט נישט האלטן קיין זמנים וועט
מען נישט קענען קומען.

...



זען ווי ערליכע אידן פירן א שבת

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן
מרת ... תחזי, קרית ברסלב

אפשר קענט איר איינלאדענען צו אייך דאס מיידל ... תחזי, איך וויל
מאכן א שידוך פאר איר; איר טאטע האט מיר געזאגט אז ער וויל איך זאל
מאכן א שידוך, אבער זי דארף נאך אביסל תיקון המדות וכו'.

דעריבער בעט איך אייך, אויב איר האט כח זאלט איר זי רופן אויף
שבתים, זי זאל זען א אידישע היימישע שטוב; זי זאל זען ווי ערליכע אידן
פירן א שבת, אן קיין קולות, אן קיין קללות און אן קיין מכות. זי מינט אז
אן ערליכער איד שלאגט, אן ערליכער איד שעלט; דאס האט זי געזען אלע
יארן אין שטוב.

בזכות וואס מען איז מחזק אידישע קינדער, האט מען א ברכה אין די
אייגענע קינדער און אייניקלעך.

...



איך וויל דיר נאכאמאל בעטן זאלסט לערנען דעם בלאט

גמרא

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן
טייערער ... גרו זאיר, קרית ברסלב

איך האב זייער הנאה געהאט יום טוב פסח אין שטעטל. איך האב דיר
אביסל באטראכט, איך האב געזען אין דיר יראת שמים; דו דאווענסט אזוי
ווי מען דארף דאווענען, דו שמועסט נישט, דו האלסט דייע זין נעבן דיר,
אויף האב איך געזען ווי דו ביסט קובע עתים לתורה.

שטארק זיך, גיי ווייטער אן מיט דיין עבודת השם. איך וויל דיר
נאכאמאל בעטן און מחזק זיין זאלסט לערנען דעם בלאט גמרא; אדער
אינדערפרי ביים שיעור פון הרב ר' ..., אדער נאך מנחה מעריב ביים שיעור
פון הרב ר' ..., אדער זאלסטו נעמען א חברותא און לערנען דעם בלאט

גַּמְרָא. אִיךְ וויל אַזוי שְׂטאַרק דער שְׂטעטל זאל זיין אַ מְקוּם פון תּוֹרָה און תּפִּלָּה.

אִיךְ האָף צום אַייבֶּער־שְׂטן צו זיין יום טוב שְׂבוּעוֹת אין שְׂטעטל.

...



אַנגרייטן די לוח בְּרֶסֶלֶב לְשַׁנַּת תשפ"ב

בְּעִזְרַת ה' יתְּבָרֵךְ - יום ד' פְּרֶשֶׁת שְׁמִינִי, כ"ה ניסן, שְׁנַת תשפ"א לְפָרֶט קָטן לְכַבּוּד מִיִּין טִיעֶרער ... גַּרֹו יֵאִיר

אִיךְ דאַנק דיר פֿאַר'ן העלפֿן אַזוי געטריי די רענט קאַמפֿיין, מען זאל קענען באַצאלן רענט חוּד־ש'ליך פֿאַר די ישיבָה, חֲדָר, סקול, בֵּית הַדְּפוּס, כּוֹלָל, בֵּית הַמְּדַרְשׁ, חֲתוּנָה זאל וכו' וכו'.

אִיךְ וויל דיר בעטן אויב דו קענסט אַנגרייטן די לוח בְּרֶסֶלֶב לְשַׁנַּת תשפ"ב. גרייט אָן אַלע זמנים, שיעורים און התחזקות.

געב אַכטונג אַז די חיזוק זאל ליגן אויף די ריכטיגע פֿלאַך. יעצט זע אִיךְ אין די לוח פון היי יאר אַז עס האט אַ גרויסע טענות, די חיזוק ליגט אָפּגערוקט פֿיר עמודים; לְמַשָּׁל, יעצט אַ וואָךְ נאָך פֿסח דאַרף שְׂטִיין חיזוק פון ספֿירה, אַנשטאַט דעם שְׂטִיט חיזוק אויף הַכְּנוֹת לְפֶסַח. זיי געזונט.

...



לערן מיט די קינדער אַסאַך חומש רש"י

בְּעִזְרַת ה' יתְּבָרֵךְ - יום ד' פְּרֶשֶׁת שְׁמִינִי, כ"ה ניסן, שְׁנַת תשפ"א לְפָרֶט קָטן טִיעֶרער מְלַמֵּד ... גַּרֹו יֵאִיר, מְלַמֵּד תּלְמוּד תּוֹרָה הֵיכַל הַקּוּדֶשׁ

היינט איז אַ גרויסער טאַג, דער יאַרצייט פון הייליגן צאַנזער רב זכותו יגן עֲלֵינוּ.

עס איז באַוויסט אַז דער הייליגער דְּבָרֵי חַיִּים האט געבעטן די מְלַמְּדִים

פון זיינע קינדער, זיי זאלן דערצייילן פאר די קינדער מעשיות פון הייליגן רבי אלימלך זכותו יגן עלינו און פון זיין ברודער, דער הייליגער רבי זושא זכותו יגן עלינו; ווייל דאס איז די שטערקסטע מוסר, דאס פלאמט אויף די הערצער פון די קינדער.

זאלסטו זיך מאכן א סדר יעדן טאג צו דערצייילן מעשיות פון די צדיקים; היינט איז דא א שפע פון מעשה ביכלעך גוט אראפגעלייגט פאר קינדער.

אויף בעט איך דיר זייער, לייג אריין מער כח אין חומש רש"י, מער פון אלעס. די קינדער גייען באלד ארויס פון חדר, זיי גייען מער נישט לערנען חומש רש"י; אין ישיבה און אין כולל לערנט מען גמרא און הלכה, וויפיל זיי וועלן לערנען יעצט - דאס וועלן זיי האבן.

קינדער וואס קענען גוט חומש רש"י - קענען שוין נאכדעם אלעס; וואו זיי לערנען האבן זיי ידיעות התורה, בנוסף - די יראת שמים.

...



משניות האט אין זיך גרויסע סגולות פאר'ן גוף און פאר די נשמה

בעזרת ה' יתברך - יום ד' פרשת שמני, כ"ה ניסן, שנת תשפ"א לפרט קטן טייערער ... גרו יאיר

איך פריי זיך זייער צו הערן די גוטע נייעס אז דו האסט זוכה געווען צו לערנען און ענדיגן די צווייטע מאל ששה סדרי משנה.

משניות האט אין זיך גרויסע סגולות פאר'ן גוף און פאר די נשמה. ... זארג נישט, דו וועסט טרעפן א גוטע שידוך און זוכה זיין צו ליכטיגע דורות.

איך האף דו וועסט זיך דערהאלטן.
דיין ראש ישיבה.

...



א קהילה וואס אלע זענען פרייליך, יעדער לעבט פאר זיך

מיט'ן הייליגן באשעפער

בעזרת ה' יתברך - ד' פרשת שמני, כ"ו ניסן, שנת תשפ"א לפרט קטן

לקבוד ... גרו יאיר

איך האב ערהאלטן דיין בריוו.

זעצט איז דער יום הולדת פון אונזער מחי'דיגע חדר; שנת תש"ע, אסרו חג פסח האבן מיר געעפנט די ערשטע ברסל'ע תלמוד תורה אין אמעריקע. מען האט ארויסגעווארפן מיינע קינדער פון חדר; איך בין געווען אזא פארברעכער אז מיינע קינדער האבן נישט געטארט זיין אין חדר, אלעס צוליב דעם חטא אז איך האב געעפנט א 'שיבה פאר בחורים, איך האב אריינגענומען בחורים וועם קיינער האט נישט געוואלט נעמען.

פרעג נישט וואס דעמאלט האט פאסירט, מען האט מיר באזינגען אין די גאסן; איך האב געהאט פבוד פון אלע קינדער, אלע האבן געשריגן מיין נאמען מיט מיאוס'ע ווערטער. מיינע קינדער זענען נאך געווען קליין, זיי האבן מיר געפרעגט: "טאטי, וואס מיינט 'פוי'? טאטי וואס מיינט 'מנגול'?" דאס איז געווען פאר מיר זייער שווערע שאלות, איך האב געדארפט אכטונג געבן זיי זאלן נישט ווערן ווי געטון, זיי זאלן נישט אויפנוואקסן מיט האס אויף מיר, אז זיי האבן געליטן צוליב מיר וכו' וכו'.

איך קוק צוריק, איך דאנק דעם אייבערשטן אויף די גרויסע גס וואס ער האט דעמאלט געטון מיט מיר, סיי אז מען האט מיר פארשיקט און סיי אז מען האט פארשיקט מיינע קינדער; איך וויל נישט טראכטן וואס וואלט געווען ווען איך בלייב ווען ארבעטן ביי אנדערע און ווען מיינע קינדער לערנען ווייטער ביי אנדערע - "הרי אנו ובנינו ובני ובנינו משעבדים היינו", וואלט איך געווען באהאלטן אין מיין לאף, "ויעכשיו קרבנו המקום לעבודתו", דער אייבערשטער האט מיר מקרב געווען צום רבין מיט מיינע קינדער און מען האלט שוין היינט אז די תלמידים - זיי זענען די מלמדים,

מען האלט שוין ביי צוויי דורות, נאך אביסל וועלן מיר אנטקעגן גיין משיח מיט אונזערע דורות.

דער חדר איז א נס פאר אונז, די קינדער וואקסן אויף מיטן רבי'ן, די קינדער וואקסן אויף מיט הפצה, די קינדער וואקסן אויף מיט התבודדות; אדרבה, קום אריין אין חדר, איבערצייג זיך אליין וואס דא גייט פאר, כאפ אן א קינד און פּרעגט אים: "וואס טוסטו בעת צרה? וואס טוסטו ווען דו דארפסט עפעס?" אלע וועלן ענטפערן בפה אחד: "איך בעט דעם אייבערשטן, איך רעד צום אייבערשטן".

אומאן איז נישט קיין פארשעמטע זאך; די קינדער ווארטן אויף דעם, זיי בעטן אויף דעם, זיי ווילן קומען צום רבי'ן; דאס איז די וואונטש פון יעדן קינד, צו קענען קומען צום רבי'ן.

איך שרייב דיר אביסל פדי דו זאלסט וויסן וואס איך בין אריבער פאר דינע קינדער, איך וויל דו זאלסט דאס אריינלייגן אין דיין הודאה; ווען דו דאנקסט דעם אייבערשטן אויף דיין לעבן זאלסטו געדענקען צו דאנקען אז מיר האבן מוסדות פאר אונזערע קינדער וואו זיי ווערן נתחנך בקדושה ובטהרה, איך וויל דו זאלסט בעטן אויף ווייטער, מיר זאלן האבן פת ווייטער ממשיך זיין ביתר שאת וביתר עוז.

מיטן אייבערשטנס הילף וועלן מיר ממשיך זיין; מוהרא"ש האט אונז געלערנט: "ווען מען כאפט א פאטש געבט מען נישט צוריק איין פאטש, מען געבט צוריק אפאר פעטש"; מוהרא"ש האט אונז געלערנט ווי אזוי מיר זאלן זיך פירן, ווען עס גייט אריבער שווערע צייטן זאל מען זאגן 'איך האב נישט מורא, איך וועל דיר צוריק געבן צוויי פעטש; איך הייב אן לערנען מער משניות, איך הייב אן לערנען מער שיעורים'.

פסח בין איך געווען אין שטעטל; איך ווייס נישט וואס דו זאגסט, ווי דו שטייסט; עס זענען דא וואס לאכן זיך אונטער, עס זענען דא וואס שטייען שוין יעצט יא מיט, איך זאג דיר: אזוינס האסטו נאכנישט געזען, א חלום, א קהילה וואס איז געבויט אויף חסד, א קהילה וואס אלע זענען פרייליך, אלע לעבן פאר זיך; נישטא קיין קנאה, שנאה און תחרות, יעדער לעבט פאר זיך

מיט'ן הייליגן באשעפער; אַלע גייען התבודדות, די קינדער וואקסן אויף ריין, אזוי ווי מוהרא"ש האט געמאכט אין ארץ ישראל - האבן מיר אין אמעריקע, אַלע איינוואוינער האבן מיט הפצה; איין משפחה מאכט די שאלות ותשובות אין ענגליש, א צווייטע משפחה מאכט די גליון אין ענגליש; דער דרוקט און דער פארשפרייט, א דריטער מאכט חיזוק יומי; אַלע אן אויסנאם האבן שייכות מיט פארשפרייטן די אַמונה אויף די וועלט.

איך וועל דיר נאך שרייבן אין אן אנדערע געלעגנהייט.

דער אייבערשטער זאל העלפן זאלסט האבן הצלחה אין אַלע ענינים.

...



די גמרא וועט דיר פרייליך מאכן, עס וועט אראפנעמען פון דיר אַלע דינים.

בְּעִזְרַת ה' יִתְבָּרַךְ - יום ה' פֿרשֶׁת שְׁמִינִי, כ"ו ניסן, שְׁנַת תשפ"א לְפָרֶט קָטָן לְכָבוֹד ... נְרוּ זָאִיר

איך האב ערהאלטן דיין בריוו.

מאך זיך א שטארקייט צו לערנען יעדן טאג די בלאט גמרא; אפילו דו פארשטייט נישט וואס דו לערנסט - זאלסטו זאגן די ווערטער. דער הייליגער רבי זאגט (ליקוטי מוהר"ן חלק א', סימן ריד): "תלמוד בגימטריא אותיות של שמה 'לילית', על פן יש כח בתלמוד התלמוד להכניע אותה", 'תלמוד' באטרעפט די זעלבע מספר ווי די נאמען פון די קליפה וואס מאכט א מענטש זינדיגן אין פגם הברית - הוצאת זרע לבטלה רחמנא לצלן, גמרא איז מכניע די קליפה; מוהרא"ש זאגט דער סמ"ך מ"ם האט זייער מורא פון גמרא, אַלעס וועט ער לאזן דעם מענטש טון - אבי נישט עפענען א גמרא, דארפן מיר זאגן פארקערט: "איך וועל נישט אפלאזן די גמרא".

קומענדיגע וואך, ראש חודש אייר - זענען מיר מסיים מסכת שקלים און מען הייבט אן מסכת יומא; זיי קלוג, כאפ זיך מיט; די גמרא וועט דיר באגליקן, די גמרא וועט דיר פרייליך מאכן; עס וועט אראפנעמען פון דיר

אלע דינים.

קום צום שיעור; אפילו מען גייט רעדן פון זאכן וואס דו ווייסט שוין, עס גייט נישט זיין קיין אינטערעסאנטע זאכן, מען גייט רעדן פון די פאר זאכן וואס מען רעדט שוין טויזנטער מאל; מען גייט רעדן פון משניות, פון שלום בית און פון הפצה - דאך זאלסטו קומען.

אינטערעסאנט, מיט חברים ציט דיר יא צו גיין; עס ציט דיר צו גיין אין שוויץ, עס ציט דיר צו גיין פארברענגען, דארט רעדט מען די זעלבע זאכן פאר די לעצטע טויזנטער יאר, פון געלט; דער האט געלט, יענער האט געלט, ווי קען מען מאכן געלט? וואס זאל מען טון מיט די געלט? וואו לוינט זיך אריינצולייגן די געלט? דאס ציט יא? דאס איז מער אינטערעסאנט פון רעדן דיבורי אמונה, דיבורי תכלית, שכל פארן לעבן, שכל צו קענען דורכגיין נאך א וואך מיט די ווייב און קינדער?

איך האף דו וועסט זיך ווייטער האלטן מיט תלמידי היכל הקודש וועסטו ביים סוף אויך ווערן א גרויסער צדיק.

דער אייבערשטער זאל העלפן זאלסט האבן הצלחה אין אלע ענינים.

...



עס טוט זיך א פרישקייט אין אלע הינזיכטן

בעזרת ה' יתברך - ערב שבת קודש פרשת שמני, כ"ז ניסן, מברכין החודש, שנת תשפ"א לפרט קטן

לכבוד מיינע טייערע חברים, אנשי שלומינו, תלמידי היכל הקודש פון ירושלים שיהיו

איך ווארט א גאנצע וואך אז איינער פון אייך זאל בכלל בעטן פאר א בריוו, למעשה היינט איז שוין ערב שבת און קיינער פון אייך האט נישט געבעטן פאר א בריוו, וועל איך אייך שרייבן אומגעבעטן, ווייל איך טראכט א גאנצע וואך פון אייך, איך בענק זיך נאך אייך.

איך האף צום אייבערשטן אז איר זענט זיך נאך ווייטער מחזק; קען זיין

איר בעט נישט פאר א בריוו, איר מיינט אז איך בין פארנומען, איר מיינט אז איך בין דערשראקן, עס גייען ארום פאלשע קלאנגען אז עפעס טוט זיך וכו' וכו'.

איך וועל אייך דערצייילן וואס טוט זיך; עס טוט זיך אזוי, מיר האבן אנגעהויבן נאך א זמן אין ישיבה מיט א שטארקע פרישקייט, עס איז שוין די דרייצנסטע יאר וואס דער אייבערשטער האט מיר געגעבן די זכיה צו זיצן מיט בני הנעורים, אריינלייגן אין זיי די שכל פון רבי'ן מיט מוהרא"ש'ס וועג, עס זענען צוגעקומען פרישע תלמידים, די בחורים לערנען מיט א שטארקע התמדה ח"י פרקים משניות, אויף לערנט מען אסאך גמרא.

נאך א זאך טוט זיך יעצט; די חדר, סיי אין וויליאמסבורג סיי אין קרית יואל און אין קרית ברסלב - גייט אן מיט א שטארקייט, די מלמדים לייגן אריין אין די קינדער יראת שמים, מיר האבן מלמדים וואס איז נישטא אין די וועלט, זייער לעבן איז אמונה, אזוי קענען זיי דאס אריינלייגן אין די קינדער.

אויף טוט זיך יעצט, די סקול בית פיגא גייט ווייטער אן, מען גרייט אן די תלמידות וואס דאס לעבן איז; זיי זאלן מכבד זיין די עלטערן, זיי זאלן דאנקען אויף יעדע זאך דעם אייבערשטן.

נאך טוט זיך, עס בויט זיך א שטעטל לשם ולתפארת; מיר האלטן שוין נאנט צו זעכציג משפחות וואס לעבן א באשיידענע לעבן, אלע לעבן מיטן אייבערשטן, וואס מען דארף בעט מען דעם אייבערשטן.

נאך טוט זיך, מיר ענדיגן יעצט נאך א שטאק אינעם בנן אין אומאן; עס זענען דא אזויפיל פרישע מקורבים וואס ווילן זיין אינאיינעם ראש השנה מיט תלמידי היכל הקודש, ענדיגט מען יעצט אויפבויען נאך א שטאק.

נאך טוט זיך, עס ווערן געדרוקט וועכנטליך צענדליגער טויזנטער ספרים, קונטרסים און גליונות אין אלע שטעט; תלמידי היכל הקודש גייען אן מיט הפצה, מען פארשפרייט דאס אין אלע שולן. אסאך שולן ווארפן דאס אנוועק, א טייל לייגן די גליונות אין בית הכסא מיט זלזול, א טייל צערייסן דאס, אבער מיר קענען נישט קוקן אויף דעם, מיר דארפן טון וואס

מיר דארפן טון, וואס דער רבי האט אונז געהייסן, מיר פארשפרייטן ווייטער די הייליגע זיסע ליכטיגע עצות פון רבי'ן פאר אנדערע, און אז מען ווארפט דאס אנוועק וועלן פון די מיסט מקורב ווערן פרישע מקורבים; מיר אליינס האבן דא גרויסע מפיצים וואס זענען מקורב געווארן פון קונטרסים אין שמות, פון גליונות אין בית הכסא.

מער פון דעם טוט זיך נישט, עס טוט זיך אפער ביי מענטשן וואס האבן נישט דעם סדר דרך הלימוד און לעבן נישט מיט זכרון פון עלמא דאתי; ביי זיי טוט זיך עפעס אין מח, מען רעדט וכו' וכו', אבער ביי תלמידי היכל הקודש טוט זיך נאר פון תכלית.

מיר ענדיגן די וואך מאנטאג, ראש חודש אייר - מסכת שקלים און מען הייבט אן מסכת יומא, איך בעט אייך טייערע חברים, זייט נישט קיין בטלנים, כאפט אייך מיט מיט'ן באן, עס פארט א רכבת יעדן טאג פון מקרא, משנה, גמרא, מדרש, הלכה ואגדה; א שאד מען זאל נישט זיין אויף די באן.

דער רבי האט אונז געגעבן א גרינגע וועג ווי אזוי יעדער איינער קען מצליח זיין ארויסכאפן אביסל גוטס יעדן טאג, אפילו אין די פארנומענע טעג; דער רבי זאגט (שיחות הר"ן, סימן עו) אז מען דארף נישט פארשטיין דאס לערנען, מען דארף זאגן די ווערטער; בעט איך אייך טייערע ברידער, עפנט די הייליגע גמרא יעדן טאג און לערנט גמרא, משניות און דעם רבינו'ס ספרים, וועט איר זוכה זיין צו ווערן ערליכע אידן.

ועל כולם גייט אביסל התבודדות, גייט אביסל צו מאמע רחל מזמן לזמן, כאפט אייך אריבער צו שמואל הנביא, שמעון הצדיק; ביי די פלעצער איז דאך אזוי גוט זיך צו מתבודד זיין; בעטס אויך פאר מיר יואל בן ריצא רעכיל, איך דארף אסאך תפילות.

א פרייליכן שבת.

...



א אידישע הויז דארף זיין ריין און זויבער

בעזרת ה' יתברך - ערב שבת קודש פֿרשֶׁת שְׁמִינִי, כ"ז ניסן, מְבַרְכִין הַחוּדֵשׁ, שְׁנַת תִּשְׁפֹּא לְפָרֵט קָטָן

לְכָבוֹד אַנְשֵׁי שְׁלוֹמֵינוּ, תּוֹשְׁבֵי קְרִית בְּרִסְלָב לִיבֶעֱרֵטִי, ה' עֲלֵיהֶם יִחִיו
 אִיךָ הָאֵב זײַער הַנָּאָה גֶעֱהָאָט צו זײַן מײַט אַנְשֵׁי שְׁלוֹמֵינוּ יוֹם טוֹב פֿסַח
 אִין קְרִית בְּרִסְלָב, עֵס אִיז מִיר גֶעווען אַ תֵּעֲנוּג און אַ פֿאַרְגֶענוּגן צו זען די
 אַיִנגֶעלייט דאַווענען אַזוי וואַרעם, די טאַטעס זײַצן מײַט די קינדער בײַם
 דאַווענען, מָען לֵאזֵט נישט די קינדער אויף הַפֿקָר; די פֿרויען אַזוי אַיִדל
 אַנגעטון; מִמֶּשׁ אַ שײַנקײט פֿון אַ שְׁטאַט. אַפֿגֶעֲרעדט די תּמִימוֹת פֿון די
 קינדער ווי אַזוי זײ רעדן צום אַייבֶערשְׁטן; יעדע זאַף וואָס זײ דאַרפֿן ווייסן
 זײ צו וועם זיך צו ווענדן.

אִיךָ וויל אָבער זײַן מײַט אַיִךָ זײַער אָפֿן, אײַן זאַף וואָס הָאָט מִיר
 געשְׁטערט דעם יום טוב; עֵס זענען דאַ מִשְׁפָּחוֹת וואָס עֵס אִיז אַ שְׂרַעק צו
 זען ווי אַזוי זײ פֿירן זיך אויף, עֵס עקלֵט אַרײַבערצוגײן זײַער הויז, ווי שְׁמוּצִיג
 און נאַכגעלאָזט עֵס אִיז אַיִנדרױסן, אִיךָ קען זיך נישט פֿאַרשְׁטעלן וואָס טוט
 זיך אַיִנעווייניג ווען אַיִנדרױסן אִיז אַזוי שְׁמוּצִיג. עֵס בַּאָדערט מִיר זײַער
 שְׁטאַרק, ווײַל מִיר בויען אַ שְׁטאַט עַל שֵׁם רַבִּינוּ און בײַם רַבִּי'ן אִיז דאַף
 געווען נְקִיוֹת אַזוי וויכטיג, ווי פֿאַסט עֵס מָען זַאל אַזוי בויען דעם שְׁטעטל...
 מָען רעדט נישט דא פֿון רוב שְׁטעטל, רוב שְׁטעטל אִיז זויבער, אָבער
 די פֿאַר מִשְׁפָּחוֹת וואָס זענען נאַכגעלאָזט מאַכט אַזאַ שְׁלעכטע גערוד פֿאַר
 אונז אַלע, אַז עֵס פֿאַרגײט די אַפּעטיט פֿון זײַן דאַרט.

אִיךָ בֶּעט און אִיךָ וואַרן, אַלע מִשְׁפָּחוֹת וואָס זענען אִין אונזער קהילה
 דאַרפֿן אַכטונג געבן עֵס זַאל זײַן שײַן זויבער אַיִנדרױסן פֿון שְׁטוב; מָען זַאל
 קענען טײַטלען מײַט די פֿינגער דא וואוינט אַ בְּרִסְלָב'ער איד, דא וואוינט אַ
 תּלְמִיד הַיֵּכֶל הַקּוֹדֵשׁ, זויבער רײַן.

אויף בֶּעט אִיךָ אַיִךָ אַלע איר זאַלט נישט אַפֿשְׁטעלן די קאַר אויפֿן גאַס
 בײַם בית הַמִּדְרָשׁ; מִיר הָאָבן בַּאָצאַלט פּוּפֿצן טויזנט דאַלער צו מאַכן דעם

פארקינג לאט נעבן דעם בית המדרש, מען קען נישט לאזן די קאר אויבן אויפ'ן גאס, די שכנים ווערן ברוגז, מען מאכט זיך אליינס שאדן. דער אויבערהאר פון ליבערטי רופט מיר מיט טענות וכו', אלעס פאלט אויף מיר, איך האב גענוג אויף מיר, עס פעלט מיר נישט אויס נאך פראבלעמען.

נאך אַ זאך וואס איך וויל איבערגיין מיט ענק, איך האב איך שוין געבעטן און געשריבן פארזארג זומער מען זאל פארן שטייט, מען זאל נישט פארן שנעל [זע די בריוו בייגעלייגט צום סוף פון דעם בריוו]; בפרט זומער ווען די קינדער הייבן אן שפילן אין גאס איז דאס א גרויסע סכנה און סיי מען רעגט אויף די שכנים. איך שרייב נאכאמאל, איך בעט אייך איר זאלט זיך אליינס נישט שלעכטס טון, איר זאלט אכטונג געבן אויף אייערע קינדער, אויף אייער לעבן.

אַ פרייליכן שבת.

...



[די בריוו צו וועלכע די אויבנדערמאנטע בריוו באציט זיך:

פארן זייער פארזיכטיג אין שטעטל

בעזרת ה' יתברך - יום ג' פרשת מטות-מסעי, כ"ב תמוז, שנת תש"פ לפרט

קטן

לקבוד ... גרו זאיר

איך דאנק דיר פאר'ן זיין אזוי געטריי, דו העלפסט א גאנץ יאר די מוסד מיט'ן ברענגען און אהיים טראגן די קינדער און יעצט זומער האסטו אראפגענומען פון מיר דעם עול פון טראגן די קינדער - אינגלעך, מיידלעך און בחורים; אין דעם זכות זאלסטו זוכה זיין צו טרעפן א גוטע שידוך.

איך בעט דיר זייער זאלסט פארן זייער פארזיכטיג דא אין שטעטל; עס איז א גרויסע סכנה צו פארן שנעל, ווייל קינדער שפילן זיך אויפ'ן גאס און מען קען חס ושלום אראפקלאפן א קינד השם ישמרנו. איך וויל מען זאל פארן נישט מער ווי צוואנציג מייל א שעה, איך האף אז דו וועסט טון מיין

ווילן.

געב איבער פאר אלע בחורים וואס קומען דא מיט קארס אז זיי זאלן
פארן שטייט און פארזיכטיג, עס איז נישט קיין קינדער שפיל.
איך האף אז דו וועסט ענדיגן ש"ס במשך דעם זומער.
דער איבערשטער זאל העלפן זאלסט האבן הצלחה אין אלע ענינים.

...



נישט פארן מער ווי צוואנציג מייל א שעה אין שטעטל

בעזרת ה' יתברך - יום ה' פרשת ואתחנן, ט' באב, שנת תש"פ לפרט קטן
לקבוד ... גרו יאיר.

היינט אינדערפרי זענען געקומען גוי'שע שכנים מיר פארהאלטן אויף
דיר אז דו דרייווסט ווי א תי', דו פארסט זייער ווילד. זיי האבן געוואלט רופן
די פאליציי אבער מיין ווייב האט זיי געזאגט אז זי וועט זען עס זאל מער
נישט פאסירן.

איך ווייס נישט פארוואס דו ביסט אן אויבער חכם, איך ווייס נישט
פארוואס עס איז אזוי שווער צו פאלגן ווען איך בעט מען זאל אכטונג געבן
דא אין שטעטל נישט צו פארן שנעל, נישט צו פארן מער ווי צוואנציג מייל
א שעה; עס איז א גרויסע סכנה און אויך מאכסטו מיר א שלעכטע נאמען
ביי די שכנים.

איך האף דו וועסט מיר פאלגן, וועט דיר גוט זיין.]

...

